



जून, 2017 के दौरान विदेशी पर्यटकों के आगमन में जून, 2016 की इसी अवधि के मुकाबले 22.5 प्रतिशत का इजाफा

जून, 2017 के दौरान ई-पर्यटक वीजा पर विदेशी पर्यटकों के आगमन में जून, 2016 के मुकाबले 81.7 प्रतिशत की वृद्धि

Posted On: 18 JUL 2017 5:20PM by PIB Delhi

पर्यटन मंत्रालय आप्रवासन ब्यूरो (बीओआई) से प्राप्त राष्ट्रीयता-वार एवं बंदरगाह-वार आंकड़ों के आधार पर विदेशी पर्यटकों के आगमन (एफटीए) के साथ-साथ ई-पर्यटक वीजा पर विदेशी पर्यटकों के आगमन के मासिक अनुमानों का संकलन करता है।

जून, 2017 के दौरान एफटीए और ई-पर्यटक वीजा पर एफटीए से जुड़ी खास बातें निम्नलिखित रहीं :

विदेशी पर्यटकों का आगमन (एफटीए) :

- जून, 2017 के दौरान एफटीए का आंकड़ा 6.70 लाख का रहा, जबकि जून 2016 में यह 5.47 लाख और जून 2015 में 5.12 लाख था।
- जून, 2016 की तुलना में जून, 2017 के दौरान एफटीए की वृद्धि दर 22.5 प्रतिशत रही, जबकि जून, 2015 की तुलना जून 2016 में वृद्धि दर 6.8 प्रतिशत रही थी।
- जनवरी-जून, 2017 के दौरान एफटीए का आंकड़ा 48.85 लाख का रहा, जो पिछले वर्ष की समान अवधि के 41.69 लाख के मुकाबले 17.2 प्रतिशत की बढ़ोतरी दर्शाता है। इसी तरह जनवरी-जून, 2015 के मुकाबले जनवरी-जून, 2016 में एफटीए 8.4 प्रतिशत की वृद्धि दर्शाता है।
- शीर्ष 15 स्रोत देशों में जून, 2017 के दौरान भारत में एफटीए में सर्वाधिक हिस्सा बांग्लादेश (29.23 प्रतिशत) का रहा। इसके बाद हिस्सा क्रमशः अमेरिका (19.70 प्रतिशत), ब्रिटेन (6.14%), मलेशिया (3.82 प्रतिशत), ऑस्ट्रेलिया (2.56%), चीन (2.52%), सिंगापुर (2.31%), श्रीलंका (2.24%), जापान (2.21%), कनाडा (2.19%), फ्रांस (1.96 %), जर्मनी (1.92 प्रतिशत), नेपाल (1.84%), कोरिया गणराज्य (1.50%) अफगानिस्तान (0.98%) का रहा।
- शीर्ष 15 पोर्टों में जून, 2017 के दौरान भारत में एफटीए में सर्वाधिक हिस्सा दिल्ली एयरपोर्ट (22.16 प्रतिशत) का रहा। इसके बाद हिस्सा क्रमशः हरिदासपुर लैंड चेक पोस्ट (17.06 प्रतिशत), मुंबई एयरपोर्ट (14.98%), चेन्नई एयरपोर्ट (9.06%), बेंगलुरु एयरपोर्ट (6.72%), कोलकाता एयरपोर्ट (4.82%), हैदराबाद एयरपोर्ट (4.37 प्रतिशत), कोच्चि एयरपोर्ट (3.57 प्रतिशत), गेडे रेल लैंड चेक पोस्ट (3.09%), घोजाडंगा लैंड चेक पोस्ट (2.08%), तिरुचिरापल्ली एयरपोर्ट (1.93 प्रतिशत), अहमदाबाद एयरपोर्ट (1.60 प्रतिशत), त्रिवेंद्रम एयरपोर्ट (1.35 प्रतिशत), हिली लैंड चेक पोस्ट (0.94 प्रतिशत), चंगराबंध लैंड चेक पोस्ट (0.86 प्रतिशत) का रहा।

ई-पर्यटक वीजा पर विदेशी पर्यटकों का आगमन (एफटीए)

- जून, 2017 के दौरान ई-पर्यटक वीजा पर कुल मिलाकर 0.67 लाख पर्यटक आए, जबकि जून, 2016 में यह संख्या 0.37 लाख थी। यह 81.7 प्रतिशत की वृद्धि दर्शाता है।
- जनवरी-जून, 2017 के दौरान ई-पर्यटक वीजा पर कुल मिलाकर 7.17 लाख पर्यटक आए, जबकि जनवरी-जून, 2016 में यह संख्या 4.72 थी। यह 0 प्रतिशत की बढ़ोतरी दर्शाता है।
- जून, 2017 के दौरान ई-पर्यटक वीजा सुविधाओं का लाभ उठाने वाले शीर्ष 15 स्रोत देशों की हिस्सेदारी कुछ इस तरह रही :
- अमेरिका (7%), ब्रिटेन (10.8%), चीन (6.8%), ऑस्ट्रेलिया (5.2%), सिंगापुर (5.1%), कोरिया गणराज्य (4.5 %), फ्रांस (4.3%), जर्मनी (3.9%), कनाडा (3.4%), मलेशिया (2.6%), स्पेन (2.2%), दक्षिण अफ्रीका (1.7%),, थाईलैंड (1.6%) नीदरलैंड (1.5 प्रतिशत) और इटली (1.4 प्रतिशत)।
- जून, 2017 के दौरान ई-पर्यटक वीजा पर पर्यटक आगमन में शीर्ष 15 पोर्टों की हिस्सेदारी कुछ इस तरह रही :
- नई दिल्ली हवाई अड्डा (42.4%), मुंबई एयरपोर्ट (20.6%), चेन्नई एयरपोर्ट (10.00%), बेंगलुरु एयरपोर्ट (9.2%), कोच्चि हवाई अड्डा (3.7%), हैदराबाद हवाई अड्डा (3.3%), कोलकाता हवाई अड्डा (2.8%), त्रिची हवाई अड्डा (1.8%), अहमदाबाद हवाई अड्डा (1.4%), त्रिवेंद्रम हवाई अड्डा (1.3 प्रतिशत), अमृतसर हवाई अड्डा (0.9%), कोचिन सी पोर्ट (0.7 प्रतिशत), डाबोलिम (गोवा) हवाई अड्डा (0.5%), पुणे हवाई अड्डा (0.3%) और जयपुर एयरपोर्ट (0.3%)।

वीके/केजे-3033

